

30-09-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - వికారులుగా ఉన్న మీరు నిర్వికారులుగా తయారగుటకు బేహద్ తండ్రి వద్దకు వచ్చారు. అందువలన మీలో ఏ భూతము ఉండరాదు ”

ప్రశ్న:- కల్పమంతటిలో చదివించని ఏ చదువును మీకిప్పుడు తండ్రి చదివిస్తున్నారు?

సమా :- క్రొత్త రాజధానిని స్థాపన చేసే చదువును మానవులకు రాజ్య పదవినిచ్చే చదువును ఈ సమయములో సుప్రీమ్ తండ్రియే చదివిస్తారు. ఈ క్రొత్త చదువును కల్పమంతటిలో ఎప్పుడూ చదివించరు. ఈ చదువు ద్వారానే సత్తయుగ రాజధాని స్థాపన అవుతున్నది.

ఓంశాంతి. మనము అత్తలమని శరీరము కాదని పిల్లలకు తెలుసు. వీరినే ఆత్మాభిమానులని అంటారు. మానవులందరూ దేహాభిమానులుగా ఉన్నారు. ఇది పాపాత్మల ప్రపంచము అనగా వికారీ ప్రపంచము, రావణ రాజ్యము. సత్తయుగము గడచిపోయింది. అక్కడ అందరూ నిర్వికారులుగా ఉండేవారు. మనమే పవిత్ర దేవదేవతలుగా ఉండేవారము. 84 జన్మల తర్వాత పతితమైపోయామని పిల్లలకు తెలుసు. 84 జన్మలను అందరూ తీసుకోరు. భారతీయులే దేవదేవతలుగా ఉండేవారు. వారు 82, 83, 84 జన్మలు తీసుకున్నారు. వారే పతితమైనారు. భారతదేశమే అవినాశీ ఖండముగా కీర్తించబడింది. భారతదేశములో లక్ష్మీనారాయణుల రాజ్యముండేది. అప్పుడది క్రొత్త ప్రపంచమని, క్రొత్త భారతదేశమని పిలువబడేది. ఇప్పుడు పాత ప్రపంచము, పాత భారతదేశముగా ఉంది. అక్కడైతే సంపూర్ణ నిర్వికారులుగా ఉండేవారు. ఏ వికారమూ లేదు. ఆ దేవతలే 84 జన్మలు తీసుకుని ఇప్పుడు పతితమైనారు. కామమనే భూతము, క్రోధమనే భూతము, లోభమనే భూతము. ఇవన్నీ కలిగినవైన భూతాలు. ఇందులో ముఖ్యమైనది దేహాభిమానమను భూతము. రావణ రాజ్యము కదా. ఈ రావణుడు భారతదేశానికి అర్ధకల్పపు శత్రువు. ఈ సమయములో మనుష్యులలో 5 వికారాలు ప్రవేశిస్తాయి. దేవతలలో ఈ భూతాలు లేవు. పునర్జన్మలు తీసుకుంటూ-తీసుకుంటూ వారి ఆత్మలు కూడా వికారములలోకి వచ్చేశాయి. మనము దేవదేవతలుగా ఉన్నప్పుడు ఏ భూతమూ ఉండేది కాదని మీకు తెలుసు. సత్తయుగము, త్రేతాయుగాలను రామరాజ్యమని, ద్వాపర కలియుగాలను రావణరాజ్యమని అంటారు. ఇక్కడ ప్రతి నర-నారీలో పంచ వికారాలున్నాయి. ద్వాపర యుగము నుండి కలియుగము వరకు పంచ వికారాలుంటాయి. ఇప్పుడు మీరు పురుషోత్తమ సంగమ యుగములో ఉన్నారు. వికారుల నుండి నిర్వికారులుగా తయారగుటకు బేహద్ తండ్రి వద్దకు వచ్చారు. నిర్వికారులైన తర్వాత ఏ వికారానికి వశమైనా మీ ముఖమును నల్లగా చేసుకున్నారని తండ్రి అంటారు. ఇప్పుడు తెల్లగా తయారు కావటము కష్టము. 5 అంతస్థుల నుండి పడిపోయినట్లే ఎముకలు విరిగిపోతాయి. గీతలో కూడా భగవానువాచ - “కామము మహాశత్రువు”. భారతదేశపు వాస్తవిక ధర్మశాస్త్రమే గీత. ప్రతి ధర్మానికి ఒక్క శాస్త్రమే ఉంది. భారతీయులకైతే చాలా శాస్త్రాలున్నాయి. దీనిని భక్తి అని అంటారు. క్రొత్త ప్రపంచము సతోప్రధానమైన బంగారు యుగము. అక్కడ యుద్ధాలు మొదలైనవేవీ ఉండవు. దీర్ఘాయుష్షు గలవారిగా నిరంతరము ఆరోగ్యవంతులుగా, ఐశ్వర్యవంతులుగా ఉండేవారు. దేవతలమైన మనము చాలా సుఖముగా ఉండేనామని మీకు గుర్తు వచ్చింది. అక్కడ అకాలమృత్యువు ఉండదు. మృత్యువును గురించిన భయముండదు. అక్కడ ఆరోగ్యము, ఐశ్వర్యము, సంతోషములన్నీ ఉంటాయి.

నరకములో సంతోషమే ఉండదు. శరీరానికి ఏదో ఒక రోగము వస్తున్నే ఉంటుంది. ఇది అత్యంత దుఃఖపూరిత ప్రపంచము. అది అపారమైన సుఖప్రపంచము. బేహద్ తండ్రి దుఃఖ ప్రపంచమును రచించారు. తండ్రి సుఖ ప్రపంచమును రచించారు. రావణ రాజ్యము వచ్చిన తర్వాత రావణుని ద్వారా దుఃఖము, అశాంతి కలిగింది. సత్యయుగము సుఖధామము. కలియుగము దుఃఖధామము. వికారములోనికి వెళ్ళట అనగా ఒకరి పై ఒకరు కామ ఖడ్గమును ఉపయోగించుట. ఇది భగవంతుని రచనే కదా అని మానవులు అంటారు. కాని కాదు. భగవంతుడు రచించలేదు. ఇది రావణుని రచన. భగవంతుడు స్వర్గమును రచించారు. అక్కడ కామ వికారము ఉండదు. సుఖ-దుఃఖాలను భగవంతుడు ఇవ్వరు. అరే! భగవంతుడు బేహద్ తండ్రి పిల్లలకు దుఃఖమునెలా ఇస్తారు! నేను సుఖవారసత్వమునిస్తాను. అర్ధకల్పము తర్వాత రావణుడు శాపమిస్తాడని తండ్రి చెప్తారు. సత్యయుగములో చాలా సుఖముగా, సంపన్నముగా ఉండేవారు. ఒక్క సోమనాథ మందిరములోనే ఎన్ని వజ్రవైడూర్యాలండేవి. భారతదేశము ఎంత సంపన్నముగా ఉండేది. ఇప్పుడు నిరుపేదగా ఉంది. సత్యయుగములో 100% ధనవంతులుగా, కలియుగములో 100% నిరుపేదగా - ఇది తయారు చేయబడిన డ్రామా. ఇప్పుడిది ఇనుపయుగము. త్రుప్పుపడుతూ పడుతూ పూర్తిగా తమోప్రధానమైపోయింది. ఎంత దుఃఖముంది. ఈ విమానాలు మొదలైనవి కూడా ఈ 100 సంవత్సరముల లోపే తయారయ్యాయి. దీనిని మాయావి ఆడంబరము అని అంటారు. సైన్సు స్వర్గమును తయారు చేసిందని అంటారు. కాని ఇది రావణుని స్వర్గము. కలియుగములో మాయావి ఆడంబరము చూసి మీ వద్దకు చాలా కష్టముగా వస్తారు. మా దగ్గర మహాశక్తి, మోటార్లు మొదలైనవి ఉన్నాయని అనుకుంటారు. లక్ష్మీ-నారాయణుల రాజ్యమున్నప్పుడు సత్యయుగమును స్వర్గమని అంటారు. ఇప్పుడు ఈ లక్ష్మీ-నారాయణుల రాజ్యము లేదు. ఇప్పుడిది కలియుగము. దీని తర్వాత వీరి రాజ్యము వస్తుంది. మొదట భారతదేశము చాలా చిన్నదిగా ఉండేది. క్రొత్త ప్రపంచములో 9 లక్షల మంది దేవతలు మాత్రమే ఉండేవారు. తర్వాత వృద్ధి చెందుతూ ఉంటారు. సృష్టి వృద్ధి చెందుతూ ఉంటుంది కదా. మొట్టమొదట కేవలము దేవదేవతలు మాత్రమే ఉండేవారు. కావున బేహద్ తండ్రి సృష్టి యొక్క చరిత్ర, భూగోళాలను తెలుపుతారు. తండ్రి తప్ప మరెవ్వరూ తెలుపలేరు. వారిని జ్ఞానసాగరులు, గాడ్ ఫాదర్ అని అంటారు. సర్వాత్మలకు తండ్రి ఆత్మలందరూ పరస్పరములో సోదరులు(భాయి-భాయి) తర్వాత సోదర - సోదరీలుగా అవుతారు. మీరందరూ ప్రజాపిత బ్రహ్మకు దత్తు పిల్లలు. ఆత్మలందరూ వారి సంతానమే. వారిని ప్రజాపిత అని అంటారు. వారి పేరు శివ. తండ్రి తెలియజేస్తున్నారు - నాకు శివ అను పేరు ఒక్కటే ఉంది. తర్వాత భక్తిమార్గములో మానవులు చాలా మందిరాలు తయారు చేశారు. కావున చాలా పేర్లు పెట్టేశారు. భక్తి సామగ్రి చాలా ఉంది. దానిని చదువు అని అనరు. అందులో లక్షము లేదు. అది ఇంకనూ క్రిందకు దిగజారుస్తుంది. దిగుతూ-దిగుతూ తమోప్రధానమైపోతారు. మరలా అందరూ సత్యోప్రధానముగా అవ్వాలి. మీరు సత్యోప్రధానముగా తయారై స్వర్గములోకి వస్తారు. మిగిలిన వారందరూ సత్యోప్రధానమై శాంతిధామములో ఉంటారు. దీనిని బాగా గుర్తుంచుకోండి. బాబా, మీరు వచ్చి పతితులను పావనముగా తయారు చేయండి అని మీరు నన్ను పిలిచారు. కనుక ఈ మొత్తము ప్రపంచమును పావనముగా తయారు చేయుటకు నేను వచ్చాను. గంగా స్నానము చేయుట వలన పావనముగా తయారవుతారని మానవులు అనుకుంటారు. గంగను పతితపావని అని భావిస్తారు. కుంటలో లేక బావిలో నుండి నీరు వచ్చినా దానిని గంగ నీరు అని భావించి

స్నానము చేస్తారు. గంగ గుప్తముగా ఉందని అనుకుంటారు. తీర్థ యాత్రలకు గాని, ఏ కొండ పైకో వెళ్లినప్పుడు, దానిని కూడా గుప్త గంగ అని అంటారు. దీనిని అసత్యమని అంటారు. భగవంతుడు అనగా సత్యమని అంటారు. పోతే రావణ రాజ్యములో అందరూ సత్యమునే చెప్తారు. భగవంతుడైన తండ్రి ఒక్కరే సత్యఖండమును స్థాపిస్తారు. అక్కడ అసత్యమనే విషయమే ఉండదు. దేవతలకు నైవేద్యము కూడా శుద్ధముగా పెడ్తారు. ఇప్పుడు ఆసులీ రాజ్యము, సత్య త్రేతాయుగాల్లో ఈశ్వరీయ రాజ్యము ఉంటుంది. అది ఇప్పుడు స్థాపనవుతూ ఉంది. ఈశ్వరుడే వచ్చి అందరినీ పావనముగా తయారు చేస్తారు. దేవతలలో ఏ వికారమూ ఉండదు. యథా రాజా రాణి, తథా ప్రజా. అందరూ పవిత్రముగా ఉంటారు. ఇక్కడ అందరూ పాపులుగా, కాములుగా, క్రోధులుగా ఉన్నారు. క్రొత్త ప్రపంచమును స్వర్గమని, దీనిని నరకమని అంటారు. నరకమును స్వర్గముగా తండ్రి తప్ప మరెవ్వరూ చేయలేరు. ఇక్కడ అందరూ పతితమైన నరకవాసులుగా ఉన్నారు. సత్యయుగములో పావనముగా ఉంటారు. పతితమైన మేము పావనమగుటకు స్నానము చేయుటకు వెళ్తున్నామని అక్కడ అనరు.

ఇది మానవ సృష్టి రూపి వృక్షము. భగవంతుడు బీజరూపులు. వారే రచనను రచిస్తారు. మొట్టమొదట దేవదేవతలను రచిస్తారు. తర్వాత వృద్ధి చెందుతూ చెందుతూ ఇన్ని ధర్మములైపోతాయి. మొదట ఒకే ధర్మము, ఒకే రాజ్యము ఉండేది, చాలా సుఖముండేది. విశ్వశాంతి కావాలని మానవులు కోరుకుంటారు. దానిని మీరిప్పుడు స్థాపిస్తున్నారు. మిగిలినవన్నీ సమాప్తమైపోతాయి. ఇక కొద్ది మందే ఉంటారు. ఈ చక్రము తిరుగుతూనే ఉంటుంది. ఇప్పుడు కలియుగాంతము, సత్యయుగాదుల పురుషోత్తమ సంగమ యుగము. దీనిని కళ్యాణకాలి పురుషోత్తమ సంగమయుగమని అంటారు. కలియుగము తర్వాత సత్యయుగము స్థాపనవుతూ ఉంది. సంగమ యుగములో మీరు చదువుకుంటున్నారు. దీని ఫలితము సత్యయుగములో లభిస్తుంది. ఇక్కడ ఎంత పవిత్రముగా ఉంటారో, ఎంత బాగా చదువుకుంటారో అక్కడ అంత ఉన్నత పదవిని పొందుతారు. సంపూర్ణమైన ఇతరులను కూడా చదివించువారు పదవిని కూడా ఉన్నతముగా పొందుతారు. ఎన్ని సేవాకేంద్రములున్నాయి, లక్షల సేవాకేంద్రాలవుతాయి. విశ్వమంతటా సేవాకేంద్రాలు తెరవబడుతాయి. పాపాత్ములుగా ఉన్నవారు పుణ్యక్షేత్రాలుగా తయారు కావలసిందే. మీకు లక్ష్యము కూడా ఉంది. శివబాబా ఒక్కరే చదివిస్తారు. వారు జ్ఞానసాగరులు, సుఖసాగరులు. తండ్రియే వచ్చి చదివిస్తారు. ఇతను చదివించడు. ఇతని ద్వారా శివబాబా చదివిస్తారు. ఇతడిని భగవంతుని రథమని, భాగ్యశాలీ రథమని అంటారు. మిమ్ములను ఎంతో పదమాపదమ్ భాగ్యశాలురుగా తయారు చేస్తారు. మీరు ధనవంతులౌతారు. ఎప్పటికీ జబ్బుపడరు. ఆరోగ్యము, ఐశ్వర్యము, ఆనందము అన్నియూ లభిస్తాయి. ఇక్కడ భలే ధనమున్నా జబ్బులు మొదలైనవి చాలా ఉన్నాయి. కనుక వారు సంతోషముగా ఉండలేరు. ఏదో ఒక దుఃఖముంటుంది. దాని పేరే సుఖధామము, స్వర్గము, ప్యారడైజ్. ఈ లక్ష్య-నారాయణులకు ఈ రాజ్యమును ఎవరు ఇచ్చారో ఎవ్వరికీ తెలియదు. వీరు భారతదేశములో ఉండేవారు. విశ్వానికి అధికారులుగా ఉండేవారు. ఏ విధమైన విభజనలు మొదలైనవి ఉండేవి కావు. ఇప్పుడు ఎంతగా విభజింపబడింది, రావణరాజ్యము ఎన్ని ముక్కలైపోయింది, కొట్లాడుతూ ఉంటారు. అక్కడైతే భారతదేశమంతా ఈ దేవదేవతల రాజ్యముండేది. అక్కడ మంత్రులెవ్వరూ ఉండరు. ఇక్కడైతే ఎంతమంది మంత్రులున్నారో చూడండి.

ఎందుకనగా తెలివీహీనులుగా ఉన్నారు. మంత్రులు కూడా అదే విధముగా తమోప్రధానమై పతితముగా ఉన్నారు. పతితులతో పతితులు చేరి, చేయి - చేయి కలిపి పాడవైన చేయి అయినట్లు..... నిరుపేదలవుతూ పోతారు. అప్పు కూడా తీసుకుంటారు. సత్యయుగములో ధాన్యములు, ఫలములు మొదలైనవన్నీ చాలా రుచికరంగా ఉంటాయి. మీరు అక్కడకు వెళ్లి అనుభవము చేసి వస్తారు. సూక్ష్మలోకానికి వెళ్తారు. స్వర్గానికి కూడా వెళ్తారు. సృష్టిచక్రము ఎలా తిరుగుతుందో తండ్రి చెప్తారు. భారతదేశములో మొట్టమొదట దేవీ-దేవతా ధర్మముక్కటే ఉండేది. మరే ధర్మము ఉండేది కాదు. తర్వాత ద్వాపర యుగము నుండి రావణ రాజ్యము ప్రారంభమవుతుంది. ఇప్పుడిది వికారి ప్రపంచము. తర్వాత మీరు పవిత్రమై నిర్వికారులై దేవతలుగా అవుతారు. ఇది పాఠశాల. భగవానువాచ - నేను పిల్లలైన మీకు రాజయోగమును నేర్పిస్తాను. భవిష్యత్తులో మీరు ఈ విధముగా (లక్ష్మీనారాయణులుగా) అవుతారు. రాజ్యమును పొందుకొనే చదువు ఎక్కడ కూడా లభించదు. తండ్రి చదివించి, కొత్త ప్రపంచ రాజధానిని ఇస్తారు. సుప్రీమ్ ఫాదర్, టీచర్, సద్గురువు శివబాబా ఒక్కరే. తండ్రి అనగా తప్పకుండా వారసత్వము లభించాలి. భగవంతుడు తప్పకుండా స్వర్గ వారసత్వమునే ఇస్తారు. రావణుని ప్రతి సంవత్సరము తగులబెడ్డారు. రావణుడు భారతదేశానికి నెంబర్ వన్ శత్రువు. ఎలాంటి అసురులుగా రావణుడు తయారు చేశాడు. రావణరాజ్యము 2500 సంవత్సరములుంటుంది. నేను మిమ్ములను సుఖధామానికి అధికారులుగా తయారు చేస్తానని తండ్రి చెప్తారు. రావణుడు మిమ్ములను దుఃఖధామానికి తీసుకొని వెళ్తాడు. మీ ఆయుష్షు కూడా తగ్గిపోతుంది. అకస్మాత్తుగా మరణిస్తారు. అనేక జబ్బులు వస్తూ ఉంటాయి. అక్కడ ఇలాంటివేవీ ఉండవు. దాని పేరు స్వర్గము. ఇప్పుడు మిమ్ములను హిందువులని చెప్పకుంటున్నారు. ఎందుకనగా పతితులైనారు. కావున దేవతలని చెప్పకోవడానికి యోగ్యత లేదు. తండ్రి ఈ రథము ద్వారా తెలియజేస్తారు. ఇతని భృకుటి మధ్యలో వచ్చి కూర్చుని మిమ్ములను చదివిస్తారు. ఇతడు కూడా చదువుకుంటాడు. మనమందరము విద్యార్థులము. తండ్రి ఒక్కరే టీచరు. ఇప్పుడు తండ్రి చదివిస్తున్నారు. మరలా 5000 సంవత్సరముల తర్వాత వచ్చి చదివిస్తారు. ఇది జ్ఞానము. తర్వాత ఈ చదువు అదృశ్యమైపోతుంది. చదువుకొని మీరు దేవతలుగా తయారైనప్పుడు 2500 సంవత్సరముల సుఖ వారసత్వమును తీసుకుంటారు. తర్వాత దుఃఖము. రావణుని శాపముంటుంది. ఇప్పుడు భారతదేశము చాలా దుఃఖపూరితమైపోయింది. ఇది దుఃఖధామము. “పతితపావనా రండి వచ్చి పావనముగా తయారు చేయండి.” అని వేడుకున్నారు కదా. ఇప్పుడు మీలో ఏ వికారము ఉండకూడదు. అయినా అర్ధకల్పము వరకు ఉన్న జబ్బులన్నీ అంత త్వరగా నయం కావు. ఆ చదువును కూడా బాగా చదవకపోతే ఫెయిల్ అవుతారు. గౌరవపూర్వకముగా పాస్ అయినవారు స్కాలర్ షిప్ తీసుకుంటారు. మీరు కూడా సంపూర్ణ పవిత్రులై ఇతరులను కూడా తయారుచేసే ఈ బహుమతిని తీసుకుంటారు. అష్టరత్నముల మాల ఉంటుంది. వారు గౌరవపూర్వకముగా పాస్ అయ్యేవారు. తర్వాత 108 మాల కూడా ఉంటుంది. ఆ మాలను కూడా స్వలిస్తారు. దీని రహస్యము మానవులకు తెలియదు. మాలలో పైన పుష్పముంది. తర్వాత జంట పూస (మేరు) ఉంటుంది. స్త్రీ - పురుషులిరువురు పవిత్రముగా అవుతారు. మీరు పవిత్రముగా ఉండేవారు కదా. స్వర్గవాసులని పిలువబడేవారు. ఈ ఆత్మనే పునర్జన్మలు తసుకుంటూ-తీసుకుంటూ ఇప్పుడు పతితమైపోయింది. మరలా ఇప్పుడు పావనమై పావన ప్రపంచానికి వెళ్తారు. ప్రపంచపు చరిత్ర - భూగోళము పునరావృతమౌతుంది కదా. వికారి రాజులు, నిర్వికారులైన రాజులకు మందిరాలు మొదలైనవి తయారుచేసి



వారిని పూజిస్తారు. పూజలుగా ఉన్నవారే పూజారులుగా అవుతారు. వికారులుగా తయారైనప్పుడు ఆ ప్రకాశ కిరీటము కూడా ఉండదు. ఇది తయారు చేయబడిన అట, బేహద్ విచిత్రమైన డ్రామా. మొదట ఒకే ధర్మముంటుంది. దీనిని రామరాజ్యమని అంటారు. తర్వాత వేరు వేరు ధర్మాలవారు వస్తారు. ఈ సృష్టి చక్రము ఎలా తిరుగుతూ ఉందో తండ్రి ఒక్కరు మాత్రమే తెలియజేయగలరు. భగవంతుడు ఒక్కరే. అచ్చా

మధురాతిమధురమైన అపూర్వాపమైన పిల్లలకు మాత - పిత, బాప్ దాదాల ప్రయస్నతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

**ధారణ కొరకు ముఖ్య సారము**

1. స్వయము భగవంతుడే టీచర్ చదివిస్తున్నారు. కావున చాలా బాగా చదువుకోవాలి. స్కాలర్ షిప్ తీసుకొనుటకు పవిత్రమైన ఇతరులను కూడా పవిత్రముగా తయారు చేయు సేవను చేయాలి.
2. అంతరికములో ప్రవేశించిన కామ, క్రోధములనే భూతములన్నిటినీ తొలగించాలి. లక్ష్యము ఎదురుగా ఉంచుకొని పురుషార్థము చేయాలి.

**వరదానము:-** “సర్వ వరదానాలను సమయానికి కార్యములో ఉపయోగించి ఫలీభూతము

**చేయు ఫలస్వరూప భవ ”**

బాప్ దాదా ద్వారా సమయ సమయానికి వరదానాలేవైతే లభించాయో వాటిని సమయానికి కార్యములో ఉపయోగించండి. కేవలం వరదానమును విని, ఈ రోజు చాలామంచి వరదానము లభించిందని సంతోషించకండి. వరదానాన్ని కర్తలో ఉపయోగిస్తే ఆ వరదానము స్థిరముగా ఉంటుంది. వరదానాలు అవినాశి తండ్రి ఇచ్చినవి. అయితే వాటిని ఫలీభూతము చెయ్యాలి. అందుకై వరదానానికి మాటి మాటికీ స్మృతి అను నీటినివ్వండి. వరదాన స్వరూపములో స్థితమయ్యే సూర్య రక్షినివ్వండి. అప్పుడు వరదానాల ఫల స్వరూపమైపోతారు.

**సెక్షన్:-** “ఎవరి దృష్టిలో అయితే తండ్రి ఉంటారో వారికి మాయ బిష్టి తగలదు ”